



# Stqarrija għall-Istampa

Il-Lussemburgu, it-12 ta' April 2018

## L-Awdituri jsostnu li l-appoġġ li jingħata mill-UE għal investimenti produttivi fin-negozji jrid ikun iffukat aktar fuq id-durabbiltà

Skont rapport ġdid li nħareġ mill-Qorti Ewropea tal-Awdituri, bejn is-sena 2000 u l-2013 ma kienx hemm enfasi biżżejjed fuq id-durabbiltà tar-riżultati fil-ġestjoni tal-appoġġ mogħti għal investimenti produttivi fin-negozji Ewropej mill-Fond tal-UE għall-Iżvilupp Reġjonali. L-awdituri kkonkludew li r-riżultati ta' madwar wieħed minn kull ħames proġetti ma damux fit-tul wara li dawn ġew ikkompletati u li għal kwart ieħor minnhom ir-riżultati għamlu dan parzjalment biss. Dan kien prinċipalment dovut għall-fatt li ma kienx hemm biżżejjed enfasi fuq id-durabbiltà fil-ġestjoni tal-appoġġ.

Il-Fond Ewropew għall-Iżvilupp Reġjonali jgħin fil-finanzjament ta' investimenti f'kapital jew assi għall-ħolqien u s-salvagwardja ta' impjiegi sostenibbli permezz ta' miżuri li jinkoraġġixxu wkoll l-iżvilupp lokali u reġjonali. Bejn is-sena 2000 u l-2013 ġew allokati aktar minn EUR 75 biljun għal dan l-iskop, u huwa ppjanat li jiġu allokati aktar minn EUR 68 biljun għall-perjodu mill-2014 sal-2020.

L-awdituri vvalutaw jekk dan il-finanzjament kienx ġie mmaniġġjat b'mod li jiżgura d-durabbiltà tal-outputs u r-riżultati u x'kienu l-fatturi prinċipali li jaffettwawha. Huma eżaminaw 41 proġett ta' investiment produttiv ikkompletati, li ġew kofinanzjati bejn is-sena 2000 u l-2013 fl-Awstrija, fir-Repubblika Ċeka, fil-Ġermanja, fl-Italja u fil-Polonja.

L-awdituri sabu li r-rekwiżiti ta' durabbiltà li jaqgħu taħt id-dritt tal-UE ġew issodisfati fir-reġjuni kollha fejn sar l-awditu. Barra minn hekk, b'mod ġenerali, il-proġetti li ġew awditjati kienu iproduċew l-outputs ipplanati u, fil-biċċa l-kbira mill-każijiet, l-assi mixtrija u outputs oħra kienu għadhom jeżistu u kienu qed jintużaw. Madankollu, f'ħafna każijiet, ma nkisbux riżultati dejjiema.

*"Il-maġġoranza tal-proġetti li ġew eżaminati kienu ġġeneraw ir-riżultati diretti mistennija, li fil-biċċa l-kbira kienu relatati mal-ħolqien tal-impjiegi, it-titjib tal-aċċess għall-finanzi u għas-self, u ż-żieda fil-produzzjoni u l-produttività. Iżda, f'wieħed minn kull ħamsa minnhom, ir-riżultati miksuba saż-żmien meta l-proġetti ġew ikkompletati ma damux fit-tul,"* qal **Ladislav Balko, il-Membru tal-Qorti Ewropea tal-Awdituri responsabbli għar-rapport.**

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

Barra minn hekk, fi kważi nofs il-proġetti li ġew awditjati, ma kienx possibbli li titwettaq valutazzjoni tad-durabbiltà fi tmiem il-perjodu legali tad-durabbiltà, billi l-informazzjoni mhux dejjem kienet ingabret matul l-implimentazzjoni tal-proġetti u wara u/jew minhabba li d-dokumenti rilevanti ma kinux għadhom disponibbli fiż-żmien meta twettaq l-awditu.

Fi ftit każijiet, in-nuqqas ta' riżultati dejjiema kien dovut għal fatturi li kien ċar li kienu barra mill-kontroll tal-awtoritajiet u tal-benefiċjarji, bħall-kriżi ekonomika wara l-2007/l-2008 jew bidliet fil-leġislazzjoni nazzjonali. Hefna drabi, madankollu, dan kien dovut għal dgħufijiet fil-ġestjoni bħal fokus insuffiċjenti fuq id-durabbiltà fil-livell tal-ippjanar strateġiku, għażla ħażina tal-proġetti, proċeduri dgħajfa ta' monitoraġġ u ta' rappurtar, u applikazzjoni inkonsistenti ta' miżuri korrettivi mill-awtoritajiet f'każ li ma jintlaħqux il-miri mistennija.

L-awdituri josservaw li l-qafas regolatorju għab titjib għall-perjodu 2014-2020. Iżda għad trid tittiehed azzjoni ulterjuri biex tinkiseb id-durabbiltà tar-riżultati fil-perjodu ta' programmazzjoni attwali u biex ikun hemm titjib fit-tfassil tal-programmi fil-perjodu ta' wara l-2020.

L-awdituri jirrakkomandaw li jenħtieġ li l-Istati Membri:

- jippromwovu riżultati durabbli permezz ta' fokus akbar fuq l-identifikazzjoni u l-mitigazzjoni tar-riskji u analiżi aħjar tal-ħtigijiet ta' tipi differenti ta' negozji;
- itejbu l-proċeduri u l-kriterji tal-għażla, kif ukoll l-arrangamenti ta' monitoraġġ u ta' rappurtar;
- jistabbilixxu miżuri korrettivi ċari marbuta mal-ilħuq tal-miri fil-livell tal-proġetti (fejn dawn ikunu jeżistu) u japplikawhom b'mod konsistenti.

Jenħtieġ li l-Kummissjoni:

- tagħti attenzjoni partikolari lejn kif l-Istati Membri jindirizzaw id-durabbiltà tar-riżultati tal-proġetti matul il-proċess ta' approvazzjoni għal programmi operazzjonali;
- tiżgura li l-Istati Membri japplikaw b'mod konsistenti miżuri korrettivi ċari, inklużi arrangamenti ta' rkupru, meta l-proġetti jonqsu milli jikkonformaw mar-rekwiżiti legali tad-durabbiltà tal-UE.

Barra minn hekk, jenħtieġ li l-Kummissjoni u l-Istati Membri jiżguraw li l-evalwazzjonijiet jeżaminaw b'mod aktar sistematiku d-durabbiltà tar-riżultati tal-proġetti, sabiex iħejju b'mod aħjar l-iskemi ta' appoġġ futuri tal-UE għan-negozju.

## Nota lill-Edituri

L-appoġġ mogħti mill-Fond Ewropew għall-Iżvilupp Reġjonali għal investimenti produttivi issa huwa limitat għall-SMEs. Madankollu, id-ditti l-kbar jistgħu wkoll jibbenefikaw dment li l-investment ikun jinvolvi kooperazzjoni mal-SMEs u jikkontribwixxi għat-tiżiħ tar-riċerka, l-iżvilupp teknoloġiku u l-innovazzjoni jew ikun jappoġġa l-bidla lejn ekonomija b'livell baxx ta' emissjonijiet ta' karbonju.

Ir-Rapport Speċjali Nru 8/2018 "Appoġġ mill-UE għal investimenti produttivi fin-negozji - jeħtieġ li jkun hemm fokus akbar fuq id-durabbiltà" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.